

# ГОМАН

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспедыцыі:  
М. Стэфанская 23.

Цэна абвестак:

на 4-ай старане за радок дробным лі-  
тэрамі — 25 феніг.; дробныя абвесткі—  
па 5 фен за слова. Абвесткі аб сьмер-  
ці — 60 фен. за лінейку дробн. друкам.

Цэна с перэсылкай і дастаўкай да хаты:

на 1 год—4 м. 80 фен., на 1/2 году—2 м.  
40 ф., на 3 месяцы—1 м. 20 ф., на 1  
мес.—40 фен.

№ 100 (192). Год II.

Вільня, 14 сьнежня 1917 г.

Цэна 5 фен. (3 кап.).

## ОФІЦЫАЛЬНАЕ АПАВЕШЧЭНЬНЕ.

13.XII. Згодне з умовай, сягоньня на  
фронці фэльдмаршала Леопольда Ба-  
варскага пачынаюцца перэгаворы аб  
замірэнні, якое павінна замяніць цяпе-  
рашні перарыў ваенных чыннасьцей

### 13 сьнежня.

Заходні тэатр:

*Фронт Рупрэхта Баварскага:* Ад  
Діксмуйдэна да Ліс і на поўдні  
ад Скарпі момэнтамі жывейшая  
баевая чыннасьць. На усходзі ад  
Бількур нашы войскі ўзялі у па-  
лон 6 афіцэраў і 84 салдатаў.

Між Мэвры Вандуіль во-  
стрые [ужо учора артыле-  
рыйскія бітвы сягоньня ра-  
ніцай ешчэ узмацаваліся.

На поўначы ад С. Кантэн агонь  
гэтак сама крапчэў:

ПЕЦЯРБУРГ. (П.Т.А.). На кон-  
грэсе партыі социал-рэволюцый-  
нараў аканчальна аддзялілася  
левае крыло ад правага.

БЭРЛІН. (В.Т.В.). Ваенныя вы-  
даткі Італіі 30 верасьня даходзілі  
бязмала 26 мільярдаў лір. Цяпер  
яны узраслі да 30 мільярдаў, і  
гэтак гасударственныя даўгі Італіі,  
кастрых было ў пачатку вай-  
ны 15 мільярдаў, узраслі да  
45 мільярдаў а нацыянальнае  
меньне Італіі ў найлепшым здар-  
эньні ацэніваецца на 100 міль-  
ярдаў.

ПАРЫЖ. Камера прыняла гэт-  
кія запысы:

- 1) аб тайных умовах сьвязніч-  
кіх урадаў бяз ведама францус-  
кага парламенту;
- 2) аб палітыцы францускага  
ураду у адносінах да Расеі;
- 3) аб палажэньні Францыі с  
прычыны развалу расейскага  
фронту;
- 4) аб помачы, якую Францыя  
аказэ Расеі, каб апошняя ізноў  
прылучылася да сьвязнікоў.

РОТТЭРДАМ. «Times» дамага-  
ецца падрабнага досьледу пры-  
чыны разгрому англічан на заход-

нім фронці. Газэта вінаваціць  
глаўнакамандуючага Гэга, кажучы,  
што ён рабіў пратэкію сваім зна-  
ёмым служачым.

ЛОНДОН. Ніжняя палата. Бо-  
нар Лоў між іншым сказаў:

Пасьля міра прамышленасьці  
ўсіх старон будзе цяжка здаво-  
ліць свае патрэбы сырых матэ-  
рыялаў;—ніхай жэ ворагі нашы па-  
мятаюць, што, чым даўжэй будзе  
трываць вайна, тым менш сы-  
ра астанецца дзеля раздзелу, асаблі-  
ва затым, што сьвязнікі перш за  
ўсё здаволяць свае патрэбы.

ЛОНДОН. Ніжняя Палата. Пры-  
жаданні новага ваеннага креды-  
ту на 590 мільёнаў фунтаў стэр-  
лінгоў Бонар Лоў заявіў, што ўсе  
кредыты за гэты год разам дахо-  
дзяць 2 450 мільёнаў фунтаў стэр-  
лінгоў. За апошніе два месяцы  
дзённыя выдаткі дзюдзілі 6 794.000  
фунт, стэрл. і на 1.393.000 ф. ст.  
вялікшыя за спадзеваныя выдаткі.

ЛОНДОН. «Daily Expr.» у доў-  
гай стацыі зьвертае увагу Ллойда  
Джорджа на узрост небаспечна-  
сьці. Газэта прапалае Ллойду  
Джорджу назначыць новыя выба-  
ры, каб атрымаць ад народу паў-  
намоччэ вясці вайну да пабедна-  
га канца. Есьць небаспэка, што  
пры новым галасаваньні кабінэт  
Ллойда Джорджа выйдзе у адстаў-  
ку і будзе заменен кабінэтам Ас-  
квіта.

МАДРЫД. С прычыны адмовы  
ураду назначыць бурмістроў у вя-  
лікіх месцы месцовыя рады самі  
павыбіралі сваіх бурмістроў. У  
Барцэлёне выбран галава радыка-  
лаў, Роша; выбар яго зрабіў вя-  
лікае уражэньне на палітычныя  
кругі. Баяцца новай барацьбы між  
монархістамі і ворагамі іх. Народ  
адносіцца да міністэрства непры-  
хільна.

БЭРЛІН. (В.Т.В.). Адна з на-  
шых падводных лодак ізноў за-  
тапіла каля Англіі 35.000 тонн.

## Перэтрываем.

У гэты пераходны час, калі ва-  
жыцца справа вайны, ці міра, а  
разам с тым і справа будучыні  
нашага краю і народу беларуска-  
го,—німа дня, каб не узнімаўся  
вет ведама скуль самыя рознарод-  
ныя чуткі і гутаркі, то радосныя,  
то ізноў сумныя. Гэтны гутаркі і  
чуткі — у большай часьці зусім  
пустыя і непадобныя да веры —  
найлепей паказваюць, як горача  
народ перажывае гэты гісторычны  
момэнт.

Ды гэта—зразумелая рэч. Бо  
ад таго, як уложатца варункі на-  
шага далейшага быту, залежыць  
увесь ход нашага жыцьця. Во тая  
перастройка, якая адбываецца ся-  
гоньня, мо' ўжо не паўторяцца  
на доўгія гады...

Справа міра, справа будучыні  
нашага краю — не такія простыя,  
як мо' каму здаецца. Тут зыхо-  
дзяцца эаэномічныя, палітычныя і  
стратэгічныя інтэрэсы абедзьвух  
ваюючых старон, ды рознародныя  
інтэрэсы чысьленых груп і кірун-  
каў тутэйшага грамадзянства. І  
калі-б апошніе ўдалося пагодзіць  
на грунці здаровай Краёвай па-  
літычнай ідэі, дык першыя не за-  
лежыць ад грамадзянства нашага  
краю і не канечне пойдуць насу-  
стрэч нашым заданьням.

Німа слоў: ад формы таго га-  
сударственнага ладу, які ў нас за-  
пануе, залежыць жыцьцё і буду-  
чына жывучых у ім народаў. Але  
граніцы і формы гасударств—гэта  
рэч зменная; нязменнымі і вечнымі  
астаюцца жывыя народы.

Вось, раздзелены ваеннымі фрон-  
там беларускі народ, каторы выя-  
віў сваю жыцьцёвую сілу і тут, і  
пад Расеяй, належыць да такіх  
жывых народаў, каторых нішто і  
нішто знішчыць не здалее. І гэта  
сьвядомасьць у сучасны пераход-  
ны час павінна даць нам тую  
ўнутрэнюю моц і спакой, якія асаб-  
ліва патрэбны цяпер, калі розна-  
родныя чуткі і гутаркі, аб правіль-  
насьці каторых трудна судзіць, лёг-  
ка могуць звязьці з дарогі людзей  
палахлівага сэрца і малой веры.  
Народ наш у найцяжэйшых варун-  
ках, у найстрашнейшай няволі пе-  
рэтрываў сталецца і ізноў паў-  
стаў да жыцьця. І, у гэты гісто-  
рычны момэнт напружыць свае  
сілы, каб дайсьці спаўненьня свай-  
го палітычнага ідэалу, і ён і далей  
будзе жыць і здабудзе сабе волю,  
і долю, і шчасьце!

## Ці Сэнчыкоўскі быў беларусам?

Біограф Сэнчыкоўскага, А. Жыр-  
кевіч, повен гісторычнага захвату  
для свайго „героя“, завідзе ён,

каб, барані Божа, якая іншая на-  
ці я не заманула палічыць „атца  
Фердінанда“ за свайго. Урэшці  
нічога ў гэтым дзіўнаго: бо аб  
гонар называцца бацькаўшчынай  
Гомэра старалася аж сем грацкіх  
мест... З другога боку, саўсім не  
дзіўно нам, што палякі дагэтуль  
не выказваюць найменшай ахво-  
ты прызнацца, што род Сэнчыкоў-  
скіх, каторы, хоць калісь быў  
„грацкага абраду“, а значэ пахо-  
джэньня рускага, аднак атрымаў  
шляхецтва, гэрб, новае найменьне,  
мову, асьвету, культуру і іншае  
дабро з гойнай польскай рукі, дык  
палякам найслушней павінен быць  
названы.

Гісторычным пратоплястам гэ-  
таго роду ёсьць нейкі Пётр Сэнк.  
харужы за Зыгмонта III. У  
пачатку XVII веку адважна біў-  
ся ён са шведамі і паў на поле  
бітвы, прычым плахту заўзята ба-  
роненай харужы знайшлі у яго  
пад адзеньнем. За гэты геройскі  
чын Сэнк быў нобілітаваны —  
атрымаў дзедзічнае шляхецтва. З  
гэтаго часу род гэты меў печата-  
вацца „Ястрабцом“, як падаюць  
родаводны. У скорасьці с Сэнка  
стаўся Сэнчыкоўскі,—трэйці ўжо  
этап у паступенным польшчэньні  
роду, што, калі хочэм верыць  
самому Сэнчыкоўскаму, на пачат-  
ку насіў найменьне „Сук“. Гэтак  
следам іншых родоў, Сэнчыкоў-  
скіе польшчыліся, пакуль споль-  
шчыліся бязмала саўсім. Дык ка-  
лыска апоштала расейскай мовы  
стаяла ўжо у польскім старашла-  
хоцкім доме п. Эўстахага Сэнчы-  
коўскага, натоўчас адміністратара  
ўсіх магнасьцей новагрудзкага  
маршалка Кодыцкоўскага. Агу-  
ратнасьць вымагае сказаць, што  
матка Сэнчыкоўскага была дачкой  
уніацкага пароха Коначовіча. Ад-  
начэ маем раціў сумневацца, ці  
рускасьць кудзельі была шмат глы-  
бейшай, як рускасьць меча, бо  
агульна ведама, што і найбольш  
да уніі прывязанае духавенства, і  
тое, што яе так ганебна здрадзіло,  
перад крывавым яе змеркам на Бе-  
ларусі, было немаль у сучэль  
спольшчэнае.

Бацька Сэнчыкоўскага хрысьціў  
свайх сыноў: адных у касцелі,  
другіх у царкві... Дзеля гэтаго  
ведаем аб прэдстаўніках роду Сэн-  
чыкоўскіх, належачых да лацін-  
скага абраду. Іх магілы ёсьць на  
Росе у Вільні, а найменьне жы-  
вых чыталі мы часам на гранках  
часопісэй польскіх. Аднак ніводзін  
з гэтых патомкаў не выказваў і  
найменшай ахвоты вызначэньня даў-  
най рускасьці свайго роду, наад-  
варот уважалі сябе і уважаюць за  
радавітых палякоў. Гаворучы а  
Сэнчыкоўскіх, як аб родзе, маем  
затым справу з родам саўсім поль-  
скім, наводле тэрміналогіі тутэй-  
шай прэсы, тэрміналогіі скваплі-

ва стасаванай у гэтэулькі іншых ідэнтычных здарэньнях. Згэтэуль атказ на пытаньне: «Ці Сянчыкоўскі быў беларусам?» са становішча генэалёгічнага выпасць павінен прырачыць, хоць, шчыра кажучы, мог ён і павінен быў, як ураджэнец Новагрудчыны, як чалавек звязаны с краем, лічыць сябе за беларуса, прынамсі ў краёвым гэтаго слова значэньні.

Памаўзлівасць да ордэроў і пэнсіі, аспіраціі матэрыяльныя і гэтаму падобныя рэчы завялі у абоймы сызмы і расейскай дэргаўнасьці не аднаго нават с-паміж ксяндзоў—караняраў, але ня мудра было бы затое зневажаць імя «паляк»!

Але можа с праводнай ідэі, пераконаньня і сымпатыі, а такжа са сваёй дэяцельнасьці Сянчыкоўскі можа быць палічаны за Беларуса?

Вельмі багаты матэрыял с першай рукі, сабраны у двух-тамавай працы Жыркевіча аб Сянчыкоўскім, найвыразней сьведчыць аб выдатна русафільскай дэяцельнасьці «каноніка». Зрэшты найлепей ведалі аб гэтым усе сучасныя яму, што з ім змагаліся, нават жыўшыя заганідай. Клапінскі, прафэсар Кракаўскага унівэрсытэту, у аткрытым лісьце да Сянчыкоўскага выкідае яму русафільскую дэяцельнасьць. Ведала і Сталіца Апостольская аб істотных гадках царскаго слугі, бо Сянчыкоўскі быў найперш plus russe que même tsar. «Із за русскаго языка» было клічам усей яго нягоднай работы. Вялікарускую мову называе ён чулымі славамі — кшталтам „прыроднай“, „мфствый“, „отечественный“, „государственный“, „чисто-русский“ і так далей. Гэту расейскую мову пашыраў Сянчыкоўскі, дае толькі мог...

А як наш „мураўёвец“ кажа аб сабе? Паўслухаймося: „Я ревностный русский патриот и готовъ всемъ пожертвовать за Отечество и Государя“ (I стр. 134), „истинно русский и вѣрнопопданный“ (I стр. 285) і т. д. Гэты „набытокъ горячности“ прычынаў клопат нават расейскай адміністраціі 70—80 г. г. Але Сянчыкоўскі ня толькі хацеў абмасковіць касцёл: ён недвузначна кіраваўся, каб яго справаславіць (II пасім). Яго аружжэм і спосабам была мова расейская, а не беларуская, якая яго саўсім не цікавіла і якой ён блізка саўсім не ўжываў. Бо, як і сягоння, была гэта мова „малых таго сьвету“... Дык с цэлай нібы беларускай дэяцельнасьці Сянчыкоўскаго астаўца толькі адны паэры і тэрміны, як «Беларусь», «беларускі» і нічога болей. Чаго варта гэткае беларушчына, пакуманая з жандарамі і станаўмі, ведаем с прыкладаў сьвежай даты, з работы правіцельственных парабкоў, як напрыклад Саланевіча, Кавалюка і іншых. С сучасным сабе беларускім рухам, які выплываў зніколі перадаўнаго права жывога народу, са сваёга быту і развіцця, як руччэй с крыніцы, Сянчыкоўскі ня меў нічога супольнаго, наадварот, быў яго найнебаспечнейшым ворагам і праціўнікам.

У ацэне «Сянчыкоўшчыны» с пункту каталіцкаго німа ніякіх рожніц і ня можа быць сярод каталікоў. На супраціўных становішчах яе знайшліся палякі і «украінныя дзятелі» падобныя да Жыркевіча; калі першыя сваю пагарду да «апостала схызмы» выражалі у званым двурыву: «Чы на Літве, чы на Русі, Сянчыковскі вісепь мусі», Жыркевіч хацеў бы бачыць памятник свайго героя на адным с пляцаў Вільні...

Адны і другія у тым усёжтакі зыходзяцца, што хацелі бы канечне нам, беларусам, накінуць яго за патрона. Будзем, аднак, с цэлай

энэргіяй і пераконаньнем бараніцца супроць падобных закідоў і тэндэнціі, якія родзяцца з невядомасьці рэчы і часта са сьвядомай злой волі.

Адам Саладух.

## У Вільні і вакол іцах.

× «Культура беларусаў». На гэткую тэму прафэсар Куршман прачытаў 12 сьнежня лекцію. Змест яе, ў кароткіх словах, гэты.

Беларусы перад вайной былі зусім мала вядомы. Ужо неяснасьць пытаньня аб іх чысьце, каторае ў літэратуры аблічалі ад 5 да 9 мільёнаў, паказвае, як мала запімаў імі. Іх земля — даволі абшчыная і адносіцца да літоўскаго абшчы, як 4 да 5 (?—Рэд. «Гом.») Ужо ў пачатку сваёй гісторыі яны падлегалі літвіном. Яны былі хрысьціянамі шмат раней за літвіноў і мелі грамадзтвае духавенства, каторае паставіло стара-беларускую мову на становішча урадавай ва ўсей Літве. Гэтае становішча беларуская мова захоўвала да XVI стагоддзя. Беларуская нацыянальная літэратура — не абшчыная, і толькі у самых апошніх часах узняўся беларускі нацыянальны рух. Цікавасьць, якую будзіць гэты народ у немцаў, вызываюць старадаўныя формы жыцьця, напамінаючы стара-нямецкіе. Вайна знішчыла многа здабыткаў беларускай народнай культуры.

Праф. Куршман ілюстраваў сваю лекцію чысьненым туманымі абразамі — з розных галін беларускаго жыцьця.

× Таварыство «Золот» за месяц лістапад выдало безплатна для бедных дзяцей 6300 літровых порціў зупы і 2.400 чэрцьфунтовыя порціў хлеба.

У гэтым месяцы Таварыство атрымало ад местаго уряду помач жыўнасьцю на 50 дзяцей, а 20 дзяцей пракарміло с прыватных ахвяр; с прыватных ахвяр пакрыты выдаткі на далейшае устроіство прытулку, апа і асьвятленьне.

Дагэтэуль пры прытулку сарганізаваны такіе майстэрні: цераваньня бялізны, шыцьця ботаў з драўлянымі падэшвамі і клеення паперовых мяшэчкоў для крам.

Адчуваецца гвалтоўная недастача адзежы і пасьцелі для дзяцей, і Таварыство змушэно звернуцца да грамадзкай ахвярнасьці с просьбай памаччы адзець дзяцей.

× Гадаўшчына. 12 сьнежня мінуў год ад часу першаго мірнаго прэдажэньня нямецкаго Імпэратара, каторае, як вядома, было адкінуто ўсема саюзьнікамі.

× Тэмпература. Найвышэйшая і найніжэйшая тэмпература за апошніе дні была на Цэльсію:

	найвыш.	найніж.
9—10	— 4°	— 8°
10—11	— 5°	— 10°
11—12	— 4°	— 6°

## З усяго Краю.

БЕЛАСТОК. Зладзеям ізноў папалі ў рукі тры вялікія раменьныя поясы цаной каля 10.000 м.

КРАСНАСТОК. Неўдалёчку ад станціі Гарасімовічы, між Аўгустовам і Гродняй, ёсьць жаночкі манастыр Краснасток, ў котрым у пачатку вайны было каля 400 манахак. Найбольш выдатная памятка ў Краснымстоку—гэта касцёл с часу домініканаў.

Гдзе раней жылі багабойныя манахкі, там цяпер сідзіць нямецкі салдат. Найвялікшая пэн-

насьць манастыра—абраз Мацеры Божай у дарагой аправе—вывезена ў Маскву. Іншыя цэннасьці зрабаваны пры адступленьні расейцаў. У цэркві вісіць абраз а. Сэрафіма, аб'яўленаго за панаваньня Мікалая II сьвятым. Сэрафім жыў у часі Аляксандра I, вельмі шанаванаго гэтаго манаха.

САКОЛКА. Тут памер неўспадзеўкі павеловы школьны інспектар лейтэнант Пашэк, каторы занімаў сваё мейдо ад 18 красавіка 1916 г.

СУВАЛКІ. У аднаго тутэйшаго цырульніка пры Пецяярбургскай вуліцы паліцыя арэштвала вялікі запас безбандэрольных серчыкоў, спірту дзеля паленьня і туалетнаго мыла.

ЯНУКІШКІ. Владыславоўск. пав. Селянін Енас Г. дастаўляў у Крэызамт збірае малако. Міравы суд засудзіў яго на 300 м. штраму.

МЕЖАНЦЫ. Незамужняя М. урадзіла у летку 1915 г. дзіця. Паводлуг яе слоў, дзіця гэнае памерло хутка пасля народжэн. У летку 1916 г. яна ізноў хадзіла ў цяжку і радзіла ў сьнежню ці лютым сьлетнаго году, ды забіла дзеця урад жэ пасля народжэн. На судзе яна заявіла, што бацька дзіцяці — сын селяніна, Язэп В. Суд прызнаў, што хлапец не цікавіўся доляй ашуканай дзяўчыны і дзіцяці і, прынімаючы пад увагу змягчаючыя віну акалічнасьці, засудзіў М. толькі на 6 месяцаў у вастрог.

МАР'ЯМНОЛЬ. 7 сьнежня тут згарэў тартак і млын Генша. Апрыч цэнных машынах згарэлі вялікіе склады с дрэвам і запасы збожжа.

КОУНА. Рэдакція „Kownaer Ztg.“ арганізвала выстаўку штукарства пад названьнем „Kownaer Bilderschau“ („Ковенскі агляд абразоў“). Яно хочэ даць сьці, што ня глядзячы на ўсе піжары ваеннаго часу артыстычная творчасць не спынілася.

КОУНА. 7 сьнежня каталіцкі ваенны капэлян Кірштэйн выражаваў з вады з Немана тануўшую кабету.

КУНІШКІ. Згарэўшая ў ліпні электрычная станція адбудована і пачала працаваць.

МІТАВА. Паўночна-заходнія ветры за апошніе дні вызвалі паводку і ў Мітаве. Воды Аа і Дрыксы, спыненне праціўным напорам з мора, затопілі мітаўскую даліну, абярнуўшыся ў абшчынае возеро-морэ.

ТУККУМ. Тут адкрыўся прытулак для бедных.

## ВЕСТКІ З РАСЕІ

ЦАРСКАЕ СЯЛО. Японскі пасол заявіў ад імі японскаго уряду, што Японія нічога проці Расеі с прычыны апошняго павароту ў яе палітыцэ не мае.

КОПЭНГАГА. Дэмабілізація расейскай арміі пачалася. Генэрал Чэрбаты, незначны за глаўнакамандуючаго, упаўнамочэн вясці перагаворы аб міры.

ПЕЦЯРБУРГ. (Рэўтэр). Англіцкі пасол Буканэн прыняў прэстаўнікоў расейскіх газэт. Ён вясказываў спогад Англіі расейскаму народу, змучэнаму вайной і агульным безладзьдзем с прычыны рэволюціі. Пасол далей сказаў: „Мы не маем непрыязні і ня думаем аб караньні ці гвалтах

над Расеёй, калі яна зробіць сепаратны мір. Парады рады народных камісараў з ворагамі пачаліся бяз згоды саюзьнікоў і з гэтай прычыны становяць нарушэньне умовы з верасня 1914 г. Мы ня можэм прыстаць на тое, што умова с самадэргаўным урадам не абавязывае дэмакратычнаго уряду. Але мы ня хочэм апірацца на нашы правы у адносінах да саюзьніка, каторы больш ня хочэ ісьці разам з намі.

„Дагэтэуль ні адзін нямецкі дэплетат ешчэ не заявіў, што нямецкі імператар або нямецкі урад прызнаюць ідэалы расейскай дэмакратці. Перэгаворы аб замірэнні вядуцца цяпер не з нямецкім народам, а з нямецкім самадэргаўем. Мір, катораго дабіваецца нямецкі імператар, гэта нямецкі мір панаваньня.

«Без англіцкаго флота і англіцкай арміі расейскі урад ня меў бы рэволюціі і ня меў бы волі. Палажэньне англіцкіх падданных у Расеі—незавіднае.

„Прамовы проці Англіі і спробы вызваць у нашай старане рэволюцію толькі узмацавалі у англіцкім народзе пастанову біцца да канца“.

КОПЭНГАГА. Ленін маніцца аддаць справу замірэння устаноўчому сэйму ды гэтак зняць с сабе адказ за яго.

ПЕЦЯРБУРГ. (П.Т.А.). Урад не апублікаваў дэкрэту аб неважнасьці заграначных пазык. Справа ідзе толькі аб стацьцю газэт большэвікоў „Правда“.

ШТОКГОЛЬМ. Іскровай тэлеграмай большэвіцкі урад апавешчае:

Уся земля з дамамі, гаспадарскімі прыладамі і скацінай аб'яўляецца грамадзкай уласнасьцю і аддаецца зямельным камітэтам. Урад апавешчае прынцып, што усе дамы належаць да народу, — дык дзеля сваёй жэ карысьці селяне павінны пакінуць руйнаваньне іх і рабункі. Селянскі і шляхоцкі зямельныя банкі закрыты; ўсе справы іх пераходзяць да гасударственнаго банку.

ЛОНДОН. „Daily News“ піша с Пецярбурга, што на з'ездзі селян за праграму большэвіцкаго уряду аб раздзелі зямлі ў Расеі, дэмабілізаціі і тойчасным міры нададзены 482 галасы, а проці яе—381.

Урад прызнаў неважымі ўсе дадзеныя у часі вайны концэсіі на эксплуатацію лясоў, капальняў і т. п.

Галава кадэтаў, Мілюков, прапаў нет ведаму дзе.

Ненавісьць да англічан у Расеі ўсё ўзрастае. Прышоўшыя у оперу англіцкіе афіцэры с прычыны варожых адносін публікі былі прымушэны пакінуць сваю лёжу. 40 англіцкіх інжэнераў, монтэроў і т. д. прыехалі з Урала, баючыся варожых адносін работнікоў.

ПЕЦЯРБУРГ. (В.Т.Б.). На усенькім паўночным фронці выбары ў устаноўчы сэйм закончэны. Меншэвікі атрымалі каля адной сотнай частці ўсіх галасоў, соціал-рэволюціонеры—трэціну, большэвікі—больш за палову. Устрымалася ад падачы голасу шостая частць выбаршчыкоў.

ШТОКГОЛЬМ. «День» даносіць, што ў Саратове выбран у устаноўчы сэйм с. міністэр прэзыдэнт Керэньскі.

БЭРН. За расейскаго міністра ўнутрэных дзел назначэн Петровскі, а за памочніка яго—Муранов. Абодва — дэпутаты апошняй Думы. Генэрал Бонч-Бруевіч назначэн за начальніка генэральнаго штабу.

**КОПЭНГАГА.** Украінская рада перавагай 29 галасоў пропі 8 высказалася за тойчаснае замірэнне.

**АПРАНДА.** Новы грамадзкі урад Фінляндзіі пад кіраўніцтвам Свінхувуда апавесціў незалежнасць Фінляндзіі. Гэта, здаецца, будзе найбольш дэмакратычная рэспубліка на свеці. Фінляндзія спадзяецца, што дзяржавы прызнаюць яе незалежнасць.

**ПЕЦЯРБУРГ.** (П.Т.А.) Весткі Гаваса, Рейтэра і карэспандантаў саюзніцкіх газет аб аддзяленні Сібіру і прызнанні там нара — з усім вязгодзівы с праўдай.

Каўказ знаходзіцца ў руках глаўнай рады рэб. і салд. Глаўны работніцкі цэнтр і пераважная часць гарнізонаў стаяць за большасцю.

**ПЕЦЯРБУРГ.** 16 лістапада ў міністэрство загранічных спраў прышла бульба Палежа аб назначэнні віленскага біскупа барона Эдварда Роппа арцыбіскупам магілёўскім і мітрапалітам усіх каталіцкіх касцёлаў Расеі.

Суфраган магілёўскі, кс. біскуп Цепляк, назначэн за біскупа адбудованай мінскай дыяцэзіі.

Веснавая рэвалюцыя зняла з біскупа Роппа пугу, узложэнне на яго ў сваім часе царскім правіцельствам, і дала яму магчымасць прыняць выдатнае учасце ў працах так-званай ліквідацыйнай камісіі. Апрацаваны ім праект адбудовы безпраўна скасаваных мінскай і каменецкай дыяцэзіі быў прынят тымчасовым урадам. Есць надзея, што назначэнне біскупа Роппа на каталіцкую метраполію для ўсяе Расеі ў поўнай меры споўніць усе спадзеваныя каталіцкага сьвету, якіе ў гэты крытычны момэнт звязваюцца з асобай, заняўшай гэтае важнае становішча. («Германія», № 567 с 7.XII 1917).

**Расея і Нямеччына.**

**БЭРЛІН.** (В.Т.Б.) Аб перагаворах аб замірэнні на ўсходнім фронці апавешчаюць:

У глаўнай кватэры глаўнакамандуючага на ўсходзі пры разглядзе паўнамоцчый выявілася, што абедзве староны упаўнамоцены васьці перагаворы толькі аб замірэнні, а не аб міры. Расейскіе дэпутаты прадлажылі зрабіць замірэнне для усіх арміяў на ўсіх фронтах. На гэта мы не маглі прыстаць, бо прадстаўнікоў саюзнікоў Расеі не было, а расейскіе дэпутаты не былі ўпаўнамоцены гаварыць ад імі саюзнікоў. Тады, на моцы агульнай згоды, пачалася гутарка аб замірэнні між намі і нашымі саюзнікамі — з аднаго боку і расейскімі арміямі — з другога.

На другім засяданні расейскіе дэпутаты падалі свой праект замірэння. Іх дамаганьня часцю былі зусім неадпаведны да іх ваеннага палажэння. Напрыклад, яны жадалі ачыстка астравоў Рыжскай затокі, не прадагаючы самі ў якімкольчы мейсцы узяць назад сваё войска. Далей яны вымагалі ад нас, каб праз ўвесь час 6-месячнага замірэння нашы войскі на ўсходнім фронці аставаліся ў акопах. Яны не згаджаліся нават на тое, каб мы ўзялі назад сваіх салдатаў у больш выгадныя кватэры. Вядома, мы на гэтым варункі прыстаць не маглі. Разглядаючы паадзіночкі пункты выясьнілася, што апроч аднаго пункта, ва ўсіх можна дайсьці ўгоды. Пункт, на каторы нельга дайсьці ўгоды, гэта ачыстка астравоў Рыжскай затокі ад нашых войскаў, аб чым мы, вядома, не маглі гутарыць.

Пасьля расейскіе дэпутаты заявілі, што яны павінны атрымаць с Пецярбурга новыя інструкцыі. Угода аб стрыманні на 10 дзён баевоў чынасьці — гэта добры знак дзеля будучыны.

**З усяго сьвету.**

**ЖЭНЕВА.** Аб пачатку рэвалюцыі ў Португаліі наказыюць:

5 сьнежня вучні ваеннай школы ў Лісабоне заучыліся з другімі незадаволенымі элементамі ў гарах над портам і месцам. Каманду над імі прыняў на сябе падпалкоўнік Паэс, быўшы палсол у Бэрліне. Яны пачалі абстрэліваць гасцёўніцу «Палаят», дзе жылі англіцкі і гішпанскі паслы ды іншыя дыплёматы. Да іх далучыліся іншыя войскі. Цяпер Паэс мае ў сваіх руках ваенную дыктатуру. Броненосец «Wasco de Gama» ў часе бітвы вельмі пацярпеў і затануў у мелкім мейсцы.

**ТЭЛЕГРАМЫ.**

**Нямечкіе апавешчэння:**

**11. XII. Заходні фронт:**

**Фронт Рупрэхта Баварскага:** У Флядрні і ад Скарп да Соммы — ажыўленыя артылерыйскіе бітвы.

**Фронт нямечкага Наследніка:** На усім фронці ажыўленая артылерыйская бітва. Пры Краонні і ў розных іншых мейсцах дружыны разведчыкоў узялі палонных.

Вострыя бітвы на паветры, асабліва на францускім фронці. Нашы ворагі утрацілі 11 самалётаў і 1 прывязны лятучы шар.

На ўсходнім театры і македонскім фронці — без перамен.

**Італьянскі фронт:**

Наабапол Брэнты і ўздоўж ніжняго пячэння П'яве — жывая артылерыйская чынасьць

**12. XII. На заходнім, ўсходнім і македонскім фронці — без вялікіх бітв.**

**Італьянскі фронт:**

На паадзіночкіх адрэзках між Брэнтай і П'яве — мейсцовыя бітвы, ў каторых мы ўзялі палонных.

У лістападзі ворагі утрацілі 22 прывязныя лятучыя шары і 205 самалётаў, у тым ліку 85 за нашымі фронтам. Мы утрацілі 60 самалётаў і 2 лятучыя шары.

**КАЛЯ ВАЙНЫ.**

**ЛОНДОН** (Рэўтэр). Ніжня налата. Бонар Лёў заявіў, што Ерусалім падаўся англічанам.

**БЭРЛІН** (В.Т.Б.) Дабравольная ачыстка Ерусаліма адбылася с прычыны жадавання не дапусьціць крывавых бітв у сьвятых для ўсіх народаў мейсцы. Стратэгічнага значэння гэтае месца не мае. Нашы саюзнікі ведаюць, што мы стаім на іх старане і што лёс Ерусаліма не разв заў сёгоняшняй удачай англічан

**БЭРЛІН** (В.Т.Б.) Адзін з нашых марскіх самалётаў 11 сьнежня перад абедам знішчыў англіцкі лятучы карабель С 27, каторы, палючыся, зваліўся ў мора.

**БЭРЛІН** (В.Т.Б.). Адна з нашых падводных лодак у Атлянтыцкім акіане затаніла 12.000 тонн.

**ВЕНА.** Уначы з 9 на 10 сьнежня варажымі торпэдамі затоплен наш стары броненосец «Віен». Блізка ўсе людзі выратаваны.

**БЭРЛІН.** (В.Т.Б.). Адна з нашых падводных лодак затаніла у Атлянтыцкім акіане тры параходы і адзін парусьнік.

**АБВЕСТКІ.**

**КУПЛЯЮ**

прыватна) цэннасьці: перлы, драгія камяні, златы і срэбныя рэчы, гадзінікі, антыкі, лёмбаадковыя квіты і штучныя зубы. Плачу найвышэйшыя цэны. Татарская 20, кв. 17. Почтэр.

**КНІЖКІ ДЛЯ ШКОЛ:**

Беларускі лемэнтар . . . . .	6 кап.
Belaruski lementar . . . . .	6 "
Першае чытаньне . . . . .	6 "
Pieršaje čytańnie . . . . .	6 "
Našciniec dla małych dzieciak . . . . .	5 "
Другое чытаньне . . . . .	25 "
Karotki katechizm . . . . .	10 "
Karotkaja historyja światajaja . . . . .	20 "
Karotkaje wyjš hieñie abrađoŭ R.-Katolickaha kaścioła . . . . .	15 "
K-ntučka . . . . .	15 "
"Boh z nami", knižka da na-baženstwa . . . . .	40 "
Задачнік для пачатковых школ год I . . . . .	15 "
Zadačnik dla pčatkowych škol hod I . . . . .	15 "
Задачнік для пачатковых школ год II і III . . . . .	40 "
Zadačnik dla pčatkowych škol hod II i III . . . . .	40 "
Гутаркі аб небе і зямлі . . . . .	15 "
Karotkaja historyja Belarusi . . . . .	60 "
Karotkaja historyja Belarusi . . . . .	60 "
Першая чытанка . . . . .	25 "
Rodnyje ziernaty. Knižka dla školnaho čytańnia hod II i III. U aprawie 1 r., bez apr. . . . .	85 "
Як правільна пісаць па беларуску (лацінск. літ.) . . . . .	10 "
Вільня, Завальная 7. Беларуская Кнігарня.	



**АПАВЕШЧЭНЬНЕ.**

1. Тымчасовыя сьведоцтвы 4 1/2 % аблігацый сьварбу VI Ваеннай Пазыкі можна замяніць на пастаянныя сьведоцтвы с працэнтным купонам, пачынаючы ад

**10 СЬНЕЖНЯ ГЭТАГО ГОДУ**

Замена адбываецца ў „Umtauschstelle für die Kriegsanleihen“ Berlin W 8, Behrenstrasse 22. Апрыч таго ўсе аддзелы Гасударственаго Банку, ў якіх ёсьць кассы, без ніякай платы меняюць іх да 15 ліпня 1918 г. Пасьля гэтаго тэрміну тымчасовыя сьведоцтвы можна замяніць толькі безпасрэдна ў „Umtauschstelle für die Kriegsanleihen“ ў Бэрліне.

Тымчасовыя сьведоцтвы трэба падаваць пры сьпісе іх паводлуг цэннасьці, а ў межах аднай цэннасьці — паводлуг нумэроў у паменёных установах ў ранічных гадзінах чынасьці іх. Вланкі дзеля сьпісаў можна атрымаць ва ўсіх аддзелах Гасударственаго Банку.

Прадпрыемствы і кассы павінны падаваць тымчасовыя сьведоцтвы, стаўляючы сваё клеймо с праваго боку над нумэрам

2. Замена тымчасовых сьведоцтв на 5% даўгавыя аблігацыі VI ваеннай пазыкі, згодне з нашым апавешчэннем с сярэдзіны мінулага месяца, ўжо адбываецца ад

**26 лістапада гэтаго году**

у „Umtauschstelle für die Kriegsanleihen“, Berlin W 8, Behrenstrasse 22, а такжэ ва ўсіх аддзелах Гасударственаго Банку, дзе ёсьць кассы.

Значнае чысло тымчасовых сьведоцтв I, III, IV і V Ваенных Пазык дагэтуль не заменено на пастаянныя сьведоцтвы с купонамі ад 1 красавіка 1915 году, 1 кастрычніка 1916 году, 2 студня, 1 ліпня і 1 кастрычніка сёлетняго году, якіе ўжо павінны аплачывацца Валадзельцоў дзеля іх жэ ўласнай карысьці прызваюць падаць іх у „Umtauschstelle für die Kriegsanleihen“, Berlin W. 8, Behrenstrasse 22.

Бэрлін, у сьнежні 1917 г.

**REICHSBANK-DIREKTORIUM.**  
Havenstein. v. Grimm.

Друкуецца і скоро выйдзе з друку

# Беларускі Календар на 1918 г.

Абвесткі прынімаюцца у Бібліятэцы „Знаньне“,  
Віленская вул. 33, што-дзень ад 3 да 5 гадз.

РЭПЭРАЦІЮ і ЗНАЧЭНЬНЕ БЯЛІЗНЫ  
прыймае

## ПРЫТУЛАК Т-ВА „ЗОЛАК“.

Бернардынскі завул. № 7. ЦЭНЫ НИЗКІЕ  
Работы прыймае кантора прытулку 12—3 г. штодзень апрача сьвят.

### 350 Гамбургская Держаўная Лётэрыя!

Найвялікшы выйгрыш у найшчаслівейшым здарэньні

## 1 МІЛЬЁН МАРАК.

Спіс выйгрышоў і прэмій 350-ай Лётэрыі:

Прэмія I	М. 500.000	1 прэмія	М. 40.000	212 выйгр. па	2.000 м.
Прэмія II	300.000	1 выйгрыш	40.000	5 выйгр. па	1.500 "
1 выйгрыш	200.000	1 прэмія	30.000	525 выйгр. па	1.000 "
1 выйгрыш	100.000	1 выйгрыш	30.000	639 выйгр. па	500 "
1 выйгрыш	90.000	7 выйгр. па	20.000	150 выйгр. па	400 "
1 прэмія	80.000	3 выйгр. па	15.000	90 выйгр. па	300 "
1 выйгрыш	80.000	16 выйгр. па	10.000	44174 выйгр. па	250, 200, 175, 150, 125, 100, 75 і 35 "
1 прэмія	70.000	1 выйгрыш	7.000	46.020 выйгрышоў,	
1 выйгрыш	70.000	1 выйгрыш	6.000	8 прэмій I	
1 прэмія	60.000	56 выйгр. па	5.000	10.000 дармовых лёсаў.	
1 выйгрыш	60.000	2 выйгр. па	4.000		
1 прэмія	50.000	128 выйгр. па	3.000		
1 выйгрыш	50.000	2 выйгр. па	2.000		

разам **13 мільёнаў 731.000 марак.**

Лётэрыя складаецца з 7 клас.

Розыгрыш I класу—17 і 19 студня 1918 г.

### Цэна арыгінальнага лёсу

разам з нямецкім гэрбовым зборам

	Для I класу:	Для ўсіх 7 клас:
васьмушка арыгінальнага лёсу	М. 1,25	М. 25.—
чверць арыгінальнага лёсу	" 2,50	" 50.—
палова арыгінальнага лёсу	" 5,00	" 100.—
цэлы арыгінальны лёс	" 10,00	" 200.—

Пачынаць іграць можна у кожнай класу

## Windus & Co.

Hauptkollekte

Hamburg 36. Kaiser-Wilhelm Str. 20—26.

### ЗАКАЗ

Прашу выслаць  
лёсаў I класу  
Гамб. Держ. Лётэрыі  
Сумму М. атрымаецца адначасна  
на пачтовым пераказам, прыложэнню  
пры гэтым.  
(Непадробнае перачыркнуць).

Імя \_\_\_\_\_  
Прафэсія \_\_\_\_\_  
Мейсцо жыцця \_\_\_\_\_  
Пачтовый округ \_\_\_\_\_  
Заметкі \_\_\_\_\_  
(Прашу аб выразны адрэс).  
Гоман, Вільна

### 350 Гамбургская Держаўная Лётэрыя.

100.000 лёсаў, 46.020 выйгрышоў, 8 вялікіх прэмій.

Выйгрывае блізка кожны другі лёс.

## 13 МІЛЬЁНАЎ 731.000 МАРАК.

Найвялікшы выйгрыш у найшчаслівейшым здарэньні:

# А-д-з-і-н М-і-л-ь-ё-н М-а-р-а-к.

Найвышэйшыя выйгрышы

Марак 900 000  
" 890 000

Марак 880 000  
" 870 000

Марак 860 000  
" 850 000

Марак 840 000  
" 830 000

Марак 820 000  
" 810 000 і т. д.

Спіс выйгрышоў і прэмій Урадовай Гамбургскай лётэрыі:

Прэмія I	Марак 500.000 = Марак 500.000	1 прэмія	Марак 50.000 = Марак 50.000	2 выйгрышы	Марак 4.000 = Марак 8.000
Прэмія II	300.000 = " 300.000	1 выйгрыш	50.000 = " 50.000	128 "	3.000 = " 384.000
1 выйгрыш	200.000 = " 200.000	1 прэмія	40.000 = " 40.000	2 "	2.500 = " 5.000
1 "	100.000 = " 100.000	1 выйгрыш	40.000 = " 40.000	212 "	2.000 = " 424.000
1 "	90.000 = " 90.000	1 прэмія	30.000 = " 30.000	5 "	1.500 = " 7.500
1 прэмія	80.000 = " 80.000	1 выйгрыш	30.000 = " 30.000	525 "	1.000 = " 525.000
1 выйгрыш	80.000 = " 80.000	7 выйгрыш	20.000 = " 140.000	639 "	500 = " 319.500
1 прэмія	70.000 = " 70.000	3 "	15.000 = " 45.000	150 "	400 = " 60.000
1 выйгрыш	70.000 = " 70.000	16 "	10.000 = " 160.000	90 "	300 = " 27.000
1 прэмія	60.000 = " 60.000	1 выйгрыш	7.500 = " 7.500	44174 "	250, 220, 200, 175, 150, 125, 100, 75 і 35
1 выйгрыш	60.000 = " 60.000	1 "	6.000 = " 6.000		
4 апрэч таго 10000 дармовых лёсаў на 10 марак.		56 выйгрышоў	5.000 = " 280.000		Лётэрыя складаецца з 7 кл.

Цэна арыгінальнага лёсу I класу, лічачы нямецкі імперскі штампальны збор:

<sup>1</sup>/3 арыгінальнага лёсу М. 1,25 | <sup>1</sup>/4 арыгінальнага лёсу М. 2,50 | <sup>1</sup>/2 арыгінальнага лёсу М. 5.— | Цэлы арыгінальны лёс М. 10.—

Розыгрыш I класу адбудзецца 17 і 19 студня 1918 году.

### C. F. GOTTLOB, HAUPTKOLLEKTE, HAMBURG, ELEBEKEN 2.

Шансы на выйгрыш — гэтакія вялікія, што можна станюцца горада радзіць іграць на Гамбургскай Держаўнай Лётэрыі. Ніводная іншая лётэрыя не дае такога найвышэйшага выйгрыша! Ужо ў I класе на цэлы лёс цаной 10 марак можна выйграць 50.000 марак. У далейшых класах шансы на выйгрыш растуць невычайна—да

**М. 1.000.000 у апошнім класе!**

Вялічэнне разы я мог выплаціць маім кліентам найвышэйшыя выйгрышы і прэміі.

### ЗАКАЗ

Глаўнаму Коллектору  
G. F. Gottlob, Hamburg, Elebeken 2.

Прашу выслаць

\_\_\_\_\_ лёсаў \_\_\_\_\_  
забеспэчанай Гамбургскай Держаўнай  
Лётэрыі. Сумму

Мк. \_\_\_\_\_

Вы атрымаеце пры гэтым—адначасна пераказам  
(нежаданае перачыркнуць).

Найвялікшы выйгрыш **1.000.000**

7 класу Мк.

Прасяць аб выразны адрэс.

Імя: \_\_\_\_\_

Прафэсія \_\_\_\_\_

Мейсцо жыцця: \_\_\_\_\_

Пачтовый округ: \_\_\_\_\_

Заметкі \_\_\_\_\_

Wilna „Homan.“

